



# साप्ताहिक वन लाइनर्स अपडेट

---

22 - 31 अक्टूबर , 2018

Powered by :



gradeup



**साप्ताहिक एक लाइनर अपडेट्स**  
**22-31 अक्टूबर 2018**

प्रिय पाठकों,

यह साप्ताहिक एक लाइनर अपडेट चौथे सप्ताह (22-31) अक्टूबर 2018 में हुई महत्वपूर्ण समाचार और घटनाओं का एक संग्रह है यह फ़ाइल बैंकिंग साक्षात्कार और आगामी बैंकिंग परीक्षा के लिए महत्वपूर्ण है।

**बैंकिंग एवं वित्तीय जागरूकता**

1. आर.बी.आई ने किस बैंक द्वारा अनुपालन रिपोर्ट जमा करने के बाद, नए खाते खोलने के लिए बैंक पर लगे प्रतिबंध को हटा लिया \_\_\_\_\_ **फिनो पेमेंट्स बैंक**।

**नोट:**

- इससे पहले, भारतीय रिजर्व बैंक ने फिनो पेमेंट्स बैंक को परिचालन दिशानिर्देशों के अनुरूप न होने के कारण, बैंक पर नए ग्राहकों (मई के अंत से) के नामांकन का प्रतिबंध लगा दिया था।
- भुगतान बैंकों (इंडिया पोस्ट पेमेंट्स बैंक लिमिटेड, आदित्य बिड़ला आइडिया पेमेंट्स बैंक, एयरटेल पेमेंट्स बैंक और जियो पेमेंट्स बैंक) के लिए आर.बी.आई के परिचालन दिशानिर्देशों के अनुसार, एक ग्राहक एक वर्ष में 1 लाख रुपये प्रति खाता तक धनराशि जमा कर सकता है।

2. सॉफ्टबैंक और याहू जापान कॉर्पोरेशन के सहयोग से जापान में एक क्यूआर आधारित स्मार्टफोन भुगतान निपटान सेवा किसने शुरू की है \_\_\_\_\_ **पेटीएम**।

**नोट:**

- यह एक स्मार्टफोन आधारित निपटान सेवा है जो यूजरों को अपने 'पेपे' 'PayPay' वॉलेट में बैंक खाते से पैसा जमा करने और इसके माध्यम से भुगतान करने की अनुमति देती है।
- यह क्यूआरटेक (QRtech) की तर्ज पर बनाया गया है, जिसे इसने ग्राहकों को ऑफलाइन भुगतान करने की अनुमति देने के लिए भारत में प्रभावी रूप से उपयोग किया है।

3. पी.एन.बी मेटलाइफ ने आर्टिफिशियल इंटेलिजेंस (ए.आई)-संचालित कौन सा ग्राहक सेवा ऐप लॉन्च किया है \_\_\_\_\_ **खुशी**।

**नोट:**

- ऐप को एक ऐसा केंद्र बनाने के लिए तैयार किया गया है, जो किसी भी समय, कहीं भी बीमा संबंधित जानकारी जैसे पॉलिसी की विशेषता, देय प्रीमियम विवरण प्रदान करने के अलावा फंड मूल्य और पोर्टफोलियो विवरण प्रदान करता है।
- खुशी ऐप में ग्राहक के प्रयोजन को समझने और उसके अनुरूप प्रतिक्रिया प्रदान करने की क्षमता है।

4. किस बैंक और हिताची पेमेंट सर्विसेज प्राइवेट लिमिटेड ने भारत में नवीनतम कार्ड स्वीकृति और भविष्य के डिजिटल भुगतान प्लेटफार्म की स्थापना हेतु संयुक्त उद्यम में प्रवेश करने के लिए एक निर्णायक समझौते पर हस्ताक्षर किए हैं \_\_\_\_\_ **भारतीय स्टेट बैंक (एस.बी.आई)**।



**नोट:**

- अब, प्रस्तावित संयुक्त उद्यम में भारत के सबसे बड़े बैंक की सर्वाधिक हिस्सेदारी होगी।
- हिताची पेमेंट सर्विसेज प्राइवेट लिमिटेड जापान की कंपनी हिताची लिमिटेड के पूर्ण स्वामित्व वाली सहायक कंपनी है।

5. ब्रांड फाइनेंस द्वारा जारी राष्ट्र ब्रांड रिपोर्ट 2018 के अनुसार, विश्व के सबसे बहुमूल्य राष्ट्र ब्रांड में भारत का स्थान \_\_\_\_\_ नौवां।

**नोट:**

- वर्ष 2018 में भारत की ब्रांड वैल्यू 2,159 बिलियन अमेरिकी डॉलर है।
- अमेरिका 25,899 बिलियन अमेरिकी डॉलर की ब्रांड वैल्यू के साथ सूची में शीर्ष पर है।

6. अमेरिका और यूरोप में 1 बिलियन अमेरिकी डॉलर की मसाला बॉन्ड योजना किसने लॉन्च की \_\_\_\_\_ अंतर्राष्ट्रीय वित्त निगम (आई.एफ.सी)।

**नोट:**

- इन बॉन्ड का उद्देश्य भारत में आई.एफ.सी की तेजी से बढ़ती निवेश गतिविधियों को वित्त पोषित करना है।
- मसाला बॉन्ड भारत के बाहर लेकिन भारतीय रुपये में जारी किए जाने वाले बॉन्ड हैं।
- आई.एफ.सी विदेशों में रुपया फंड जुटाने के लिए इनका उपयोग करती है और लाभ को निवेश के लिए भारत में पहुंचाती है।
- मसाले शब्द का उपयोग अंतर्राष्ट्रीय वित्त निगम (आई.एफ.सी) द्वारा भारतीय संस्कृति और व्यंजन के लिए किया गया था।

7. त्यौहारों के मौसम में धन की आवश्यकता को पूरा करने के लिए नवंबर में सरकारी प्रतिभूतियों की खरीद के माध्यम से सिस्टम में 40,000 करोड़ रुपये पहुंचाने की घोषणा किसने की है \_\_\_\_\_ भारतीय रिजर्व बैंक (आर.बी.आई)।

**नोट:**

- केंद्रीय बैंक अक्टूबर में ओपन मार्केट ऑपरेशन (ओ.एम.ओ) के माध्यम से सिस्टम में 36,000 करोड़ रुपये पहले ही पहुंचा चुकी थी।
- ओपन मार्केट ऑपरेशंस (ओ.एम.ओ) बैंकिंग प्रणाली में धनराशि के विस्तार या संकुचन के लिए खुले बाजार में सरकारी प्रतिभूतियों की खरीद और बिक्री को दर्शाता है।

8. देश के सबसे बड़े बैंक एस.बी.आई ने क्लासिक और मेस्ट्रो डेबिट कार्ड के लिए दैनिक नकद निकासी की सीमा कितनी कम कर दी है \_\_\_\_\_ 20,000 रुपये प्रतिदिन (इससे पूर्व 40,000 रुपये)।

**नोट:**

- अब, वे एस.बी.आई खाताधारक जिन्हें अधिक दैनिक नकद निकासी की आवश्यकता है, अन्य डेबिट कार्डों के लिए आवेदन कर सकते हैं जिनकी दैनिक नकद निकासी की सीमा अधिक है।
- अन्य एस.बी.आई डेबिट कार्ड पर दैनिक नकद निकासी की सीमा में कोई बदलाव नहीं होगा।

9. अमेरिका की कंपनी आई.बी.एम ने अब तक के अपने सबसे बड़े अधिग्रहण के तहत 34 बिलियन अमेरिकी डॉलर के नकद और ऋण सौदे में किस सॉफ्टवेयर कंपनी का अधिग्रहण किया है \_\_\_\_\_ रेड हैट।



**नोट:**

- ओपन सोर्स, एंटरप्राइज सॉफ्टवेयर निर्माता 'रेड हैट' की स्थापना 25 वर्ष पहले हुई थी, कंपनी का मूल्य व्यापार के अंत में लगभग 20.5 बिलियन डॉलर था।

10. विश्व के पहले सॉवरेन ब्लू बॉन्ड किसने लॉन्च किए \_\_\_ सेशेल्स गणराज्य।

**नोट:**

- सॉवरेन ब्लू बॉन्ड दीर्घकालिक समुद्री और मत्स्य पालन परियोजनाओं का समर्थन करने के लिए तैयार किया गया वित्तीय साधन है।
- बॉन्ड समुद्री संसाधनों के दीर्घकालिक उपयोग को वित्त पोषित करने के लिए पूंजी बाजारों के उपयोग हेतु देशों की क्षमता को प्रमाणित करता है।
- बॉन्ड ने अंतर्राष्ट्रीय निवेशकों से 15 मिलियन अमेरिकी डॉलर एकत्र किए हैं।

11. एसोचैम कॉर्पोरेशन बैंक द्वारा स्थापित 'सर्वश्रेष्ठ एम.एस.एम.ई बैंक - विजेता 2018' पुरस्कार किसने प्राप्त किया है \_\_\_ कॉर्पोरेशन बैंक।

**नोट:**

- '6वें एसोचैम एस.एम.ई उत्कृष्टता पुरस्कार - 2018' नई दिल्ली में आयोजित किया गया था।
- यह पुरस्कार एस.एम.ई (लघु और मध्यम उद्यम) अनुभाग में बैंक के प्रदर्शन के आधार पर प्रदान किया गया था।

**महत्वपूर्ण दिवस**

1. संयुक्त राष्ट्र दिवस वैश्विक स्तर पर मनाया जाता है \_\_\_ 24 अक्टूबर।

**नोट:**

- इस वर्ष के समारोह का विषय, जिसे संयुक्त राष्ट्र में भारत के स्थाई मिशन द्वारा प्रायोजित किया गया है, "शांति और अहिंसा की परंपरा" "Traditions of Peace and Non-violence" है।
- संयुक्त राष्ट्र महासभा ने वर्ष 1971 में प्रस्ताव 2782 को अपनाकर 24 अक्टूबर को संयुक्त राष्ट्र दिवस के रूप में घोषित किया था।

2. विश्व विकास सूचना दिवस हर वर्ष मनाया जाता है \_\_\_ 24 अक्टूबर।

**नोट:**

- संयुक्त राष्ट्र महासभा ने वर्ष 1973 में 24 अक्टूबर को संयुक्त राष्ट्र दिवस के संयोगात्मक रूप से एक विश्व विकास सूचना दिवस स्थापित करने का निर्णय लिया।

3. वाल्मीकि जयंती (प्रगति दिवस) कब मनाई गई और लोगों ने संस्कृत साहित्य के प्रथम कवि महर्षि वाल्मीकि को अपने श्रद्धा सुमन अर्पित किए \_\_\_ महर्षि वाल्मीकि।

**नोट:**

- उन्होंने महाकाव्य रामायण की रचना की।
- इस अवसर के उपलक्ष्य में शोभा यात्रा नामक जुलूस भी निकाले जाते हैं।



4. संयुक्त राष्ट्र द्वारा विश्व श्रव्य-दृश्य विरासत दिवस कब मनाया गया \_\_\_\_\_ **27 अक्टूबर**।

**नोट:**

- यूनेस्को की महासभा ने भविष्य की पीढ़ियों के लिए महत्वपूर्ण श्रव्य-दृश्य दस्तावेजों को संरक्षित करने की आवश्यकता के बारे में जागरूकता फैलाने हेतु वर्ष 2005 में विश्व श्रव्य-दृश्य विरासत दिवस को एक व्यवस्था के रूप में मनाने की मंजूरी दी।

5. अंतर्राष्ट्रीय एनिमेशन दिवस मनाया जाता है \_\_\_\_\_ **28 अक्टूबर**।

**नोट:**

- अंतर्राष्ट्रीय एनिमेशन दिवस (आई.ए.डी) वर्ष 1892 से उस समय से मनाया जा रहा है जब चार्ल्स-एमिली रेयनाद के थिएटर ऑप्टिक्यू (Optique) का पेरिस में पहली बार सार्वजनिक रूप से आर्चिभाव हुआ था।
- यह दिवस कलाकारों, तकनीशियनों और वैज्ञानिकों को एनीमेशन कला के पीछे उनके सभी रूपों और अवतारों को सम्मानित करने के लिए मनाया जाता है।

6. 'राष्ट्रीय एकता दिवस' (नेशनल यूनिटी डे) भारत में हर वर्ष मनाया जाता है \_\_\_\_\_ **31 अक्टूबर**।

**नोट:**

- इस कार्यक्रम का उद्देश्य **लौहपुरुष सरदार वल्लभभाई पटेल** को उनकी जयंती पर देश के लिए किए गए उनके असाधारण कार्यों की स्मृति में श्रद्धांजलि अर्पित करना है।
- वर्ष 2014 में, भारत सरकार ने 31 अक्टूबर को हर वर्ष इस समारोह को मनाने के उद्देश्य से राष्ट्रीय एकता दिवस की शुरुआत की थी।

**श्रद्धांजलियां**

1. जापान में जन्मे समुद्री जीवविज्ञानी जिनका जापान के दक्षिणी शहर नागासाकी में निधन हो गया \_\_\_\_\_ **ओसामु शिमोमूरा**।

**नोट:**

- शिमोमूरा, उन तीन वैज्ञानिकों में से एक थे जिन्होंने कैंसर अध्ययन में योगदान देने वाले जैलीफिश प्रोटीन की खोज और विकास के लिए वर्ष 2008 में रसायन विज्ञान का नोबेल पुरस्कार जीता था।
- शिमोमूरा का जन्म क्योटो में हुआ और उन्होंने नागासाकी में पढ़ाई की, जहां वह 9 अगस्त, 1945 को अमेरिकी परमाणु बमबारी से बच गए थे।

2. दिल्ली के पूर्व मुख्यमंत्री और भाजपा नेता जिनका लंबी बीमारी के बाद निधन हो गया \_\_\_\_\_ **मदन लाल खुराना**।

**नोट:**

- खुराना वर्ष 1993 से 1996 तक दिल्ली के मुख्यमंत्री थे और उन्हें वर्ष 2004 में राजस्थान का राज्यपाल नियुक्त किया गया था।

3. वरिष्ठ संगीतकार और गीतकार जिनका मुंबई में निधन हो गया \_\_\_\_\_ **यशवंत देव**।

**नोट:**

- उन्होंने कई लोकप्रिय मराठी गीतों की रचना की और उनमें संगीत दिया।
- उन्हें गान-समृदिनी लता मंगेशकर पुरस्कार और गदिमा पुरस्कार सहित कई पुरस्कारों से सम्मानित किया गया।



4. प्रख्यात उर्दू लेखक जिनका बीमारी के कारण दिल्ली में निधन हो गया \_\_\_ प्रोफेसर काजी अब्दुसत्तार।

नोट:

- वह अलीगढ़ मुस्लिम विश्वविद्यालय के उर्दू विभाग के पूर्व प्रमुख थे।
- अब्दुसत्तार को वर्ष 1974 में पद्मश्री से सम्मानित किया गया था।

### नई नियुक्तियां

1. तीन वर्ष की अवधि के लिए नियुक्त किए गए राष्ट्रीय बाल अधिकार संरक्षण आयोग (एन.सी.पी.सी.आर) के नए अध्यक्ष \_\_\_ प्रियांक कानूनगो।

नोट:

- श्री कानूनगो आयोग के गठन के बाद से पांचवें एन.सी.पी.सी.आर प्रमुख होंगे।
- राष्ट्रीय बाल अधिकार संरक्षण आयोग (एन.सी.पी.सी.आर) भारत सरकार के महिला एवं बाल विकास मंत्रालय के प्रशासनिक नियंत्रण के तहत एक वैधानिक निकाय है।

2. किसे तत्काल प्रभाव से केंद्रीय अन्वेषण ब्यूरो (सी.बी.आई) का अंतरिम निदेशक नियुक्त किया गया है \_\_\_ एम. नागेश्वर राव।

नोट:

- श्री राव (1986 बैच के ओडिशा कैडर अधिकारी) सी.बी.आई में संयुक्त निदेशक के रूप में शामिल हुए और उन्हें वर्ष 2018 में अतिरिक्त निदेशक के रूप में पदोन्नत किया गया।
- इससे पहले, 'आलोक वर्मा' (सी.बी.आई निदेशक) और राकेश अस्थाना (विशेष निदेशक-सी.बी.आई) को अवकाश पर भेजा गया था।

3. पेटीएम पेमेंट्स बैंक के प्रबंध निदेशक (एम.डी) और सी.ई.ओ के रूप में नियुक्त अनुभवी बैंकर \_\_\_ सतीश कुमार गुप्ता।

नोट:

- इससे पहले, श्री गुप्ता ने भारतीय राष्ट्रीय भुगतान निगम में मुख्य उत्पाद अधिकारी और भारतीय स्टेट बैंक में डिप्टी जनरल मैनेजर के रूप में कार्य किया था।
- पेटीएम पेमेंट बैंक एक पृथक कंपनी है जिसमें संस्थापक विजय शेखर शर्मा की 51% हिस्सेदारी, वन97 कम्युनिकेशन की 39% हिस्सेदारी और शेष 10% हिस्सेदारी वन97 की सहायक कंपनी और शर्मा जी की है।

4. कार्यस्थलों में महिलाओं के यौन उत्पीड़न से निपटने की दृष्टि से किस केंद्रीय मंत्री की अध्यक्षता में गुप ऑफ मिनिस्टर्स (जी.ओ.एम) का गठन किया गया \_\_\_ राजनाथ सिंह।

नोट:

- जी.ओ.एम के अन्य सदस्य नितिन गडकरी (सड़क परिवहन एवं राजमार्ग मंत्री), निर्मला सीतारमण (रक्षा मंत्री) और मेनका संजय गांधी (महिला एवं बाल विकास मंत्री) हैं।

5. एस.बी.आई की पूर्व अध्यक्ष अरुंधती भट्टाचार्य को किस आई.टी कंपनी का स्वतंत्र निदेशक नियुक्त किया गया है \_\_\_ विप्रो।



**नोट:**

- भट्टाचार्य ने वर्ष 1977 में कोलकाता के लेडी ब्रेबोर्न कॉलेज से स्नातक किया और बोकारो इस्पात संयंत्र से एक इंजीनियर के रूप में अपने पिता की सेवानिवृत्ति के बाद परिवार की सहायता के लिए करियर विकल्प के रूप में बैंकिंग को चुना।
  - भट्टाचार्य 7 अक्टूबर, 2013 को एस.बी.आई की अध्यक्ष के रूप में नियुक्त होने वाली पहली महिला बनीं।
6. न्यायमूर्ति नरेश हरिश्चंद्र 'पाटिल' ने कहां के मुख्य न्यायाधीश के रूप में शपथ ग्रहण की \_\_\_\_\_ **बॉम्बे उच्च न्यायालय।**

**नोट:**

- बॉम्बे उच्च न्यायालय महाराष्ट्र के मुंबई में स्थित भारत के सबसे पुराने उच्च न्यायालयों में से एक है।
  - इसकी न्याय सीमा में महाराष्ट्र, गोआ तथा केंद्रशासित प्रदेश दमन और दीव एवं दादरा और नगर हवेली आते हैं।
  - इसकी इमारत मुंबई के विक्टोरियन एंड आर्ट डेको एन्सेबल का हिस्सा है, जिसे वर्ष 2018 में विश्व धरोहर स्थलों की सूची में शामिल किया गया था।
7. इथियोपिया के संसद सदस्यों ने किसे देश की पहली महिला राष्ट्रपति चुना है \_\_\_\_\_ **सेहल-वर्क ज्वेदे।**

**नोट:**

- वह मुलातु तेशोम की जगह लेगी जिन्होंने अस्पष्ट परिस्थितियों में पद से इस्तीफा दे दिया था।
8. श्री लंका का नया प्रधान मंत्री किसे नियुक्त किया गया \_\_\_\_\_ **महिंदा राजपक्षे।**
9. लैटिन अमेरिका के सबसे बड़े देश ब्राजील के राष्ट्रपति पद का चुनाव जीतने वाले दक्षिणपंथी उम्मीदवार \_\_\_\_\_ **जेयर बोलसोनारो।**

**नोट:**

- श्री बोलसोनारो ने वामपंथी वर्कर्स पार्टी के फर्नांडो हद्दाद के 45% मतों की तुलना में 55% मत प्राप्त किए। उनके अभियान का नारा "सबसे ऊपर ब्राजील, सबके ऊपर भगवान" (Brazil above everything, God above everyone) था।
10. सरकार ने भारतीय राजस्व सेवा अधिकारी संजय कुमार मिश्रा को किस पद पर नियुक्त किया है \_\_\_\_\_ **प्रवर्तन निदेशालय प्रमुख।**

**नोट:**

- वह वर्तमान ई.डी. निदेशक करनाल सिंह की जगह लेंगे जिनका कार्यकाल 25 अक्टूबर, 2018 को समाप्त हुआ था।

**महत्वपूर्ण समाचार - भारत**

1. उप-राष्ट्रपति एम. वेंकैया नायडू किन तीन दक्षिण अफ्रीकी देशों की सात-दिवसीय यात्रा पर रवाना हुए \_\_\_\_\_ **बोत्सवाना, जिम्बाब्वे और मलावी।**
2. राष्ट्रपति राम नाथ कोविंद ने तीन दिवसीय 'विश्व शांति अहिंसा सम्मेलन' का उद्घाटन कहां किया है \_\_\_\_\_ **महाराष्ट्र।**

**नोट:**

- सम्मेलन भगवान ऋषभदेव मूर्ति निर्माण समिति द्वारा आयोजित किया गया है।
- इस अवसर पर राष्ट्रपति कोविंद ने 'सर्वोच्च दिगंबर जैन प्रतिमा' नामक एक पुस्तक का विमोचन भी किया।



- इस पुरस्कार में 11 लाख रुपये का नकद पुरस्कार, एक स्मृति चिन्ह और उद्धरण शामिल है।
3. प्रधान मंत्री श्री नरेंद्र मोदी ने किस अवसर पर राष्ट्र को राष्ट्रीय पुलिस स्मारक समर्पित किया \_\_\_\_\_ पुलिस स्मारक दिवस।  
नोट:
- लद्दाख के हॉट स्प्रिंग क्षेत्र में चीनी सैनिकों द्वारा किए गए हमले में मारे गए 10 पुलिसकर्मियों की याद में हर वर्ष 21 अक्टूबर को पुलिस स्मारक दिवस मनाया जाता है।
4. नीति आयोग ने नीति व्याख्यान श्रृंखला का चौथा संस्करण कहाँ आयोजित किया \_\_\_\_\_ नई दिल्ली।  
नोट:
- इस वर्ष का विषय "सभी के लिए ए.आई.: समावेशी विकास में कृत्रिम बुद्धिमत्ता के लाभ" (AI for ALL: Leveraging Artificial Intelligence for Inclusive Growth) है।
5. सामरिक बिलासपुर-मनाली-लेह मार्ग में 3,000 मीटर की ऊंचाई पर सुरंग के अंदर एक रेलवे स्टेशन का निर्माण किसके समीप किया जाएगा \_\_\_\_\_ चीन-भारत सीमा।  
नोट:
- हिमाचल प्रदेश का केलांग स्टेशन बनने के बाद सुरंग के अंदर रेलवे नेटवर्क पर पहला स्टेशन होगा।  
➤ केलांग (मनाली से 26 कि.मी.) लाहौल और स्पीति जिले का प्रशासनिक केंद्र है, और भारत-तिब्बत सीमा से 120 कि.मी. दूर है।
6. संजय लीला भंसाली की किस महान कृति को आधिकारिक तौर पर 2018 ताइपे गोल्डन हॉर्स फिल्म फेस्टिवल के लिए चुना गया है \_\_\_\_\_ पद्मावत।  
नोट:
- यह फिल्म रानी पद्मावती, उनके राजा महा रावल रतन सिंह और सुल्तान अलाउद्दीन खिलजी की कहानी पर भंसाली की पुर्नकल्पना पर आधारित है।  
➤ अभिनेत्री दीपिका पादुकोण, अभिनेता शाहिद कपूर और रणवीर सिंह ने फिल्म में किरदार निभाए हैं, जो वर्ष 2018 की पहली ब्लॉकबस्टर फिल्म थी।
7. किन दो क्षेत्रों को जोड़ने वाला भारत का सबसे लंबा नदी पुल ब्रह्मपुत्र पर बनाया जाएगा \_\_\_\_\_ दुबरी (असम में) को फुलबाड़ी (मेघालय में)।  
नोट:
- वर्ष 2026-27 तक 19.3 कि.मी. लंबा पुल (चार लेन का पुल) बनाया जाएगा, यह पुल सड़क मार्ग को 203 कि.मी. कम करने के साथ यात्रा के समय को भी कम करेगा।  
➤ वर्तमान में, वाहन नारायणन पुल का उपयोग करके 200 कि.मी. से अधिक दूरी तय करते हैं।  
➤ नया पुल असम से मेघालय तक NH127B के छूटे हुए लिंक को पूरा करेगा।
8. प्रधान मंत्री नरेंद्र मोदी ने देश भर के आई.टी और इलेक्ट्रॉनिक विनिर्माण व्यवसायियों और प्रमुख उद्योग नेताओं से कहाँ बातचीत की \_\_\_\_\_ नई दिल्ली।  
नोट:
- प्रधान मंत्री मोदी ने इस अवसर पर "मैं नहीं हम" पोर्टल और ऐप भी लॉन्च किया।





- पोर्टल जो "समाज के लिए स्वयं" विषय-वस्तु पर कार्य करता है, आई.टी. व्यवसायियों और संगठनों को सामाजिक कारणों के प्रति अपने प्रयासों और समाज की सेवा को एक मंच पर लाने में सक्षम बनाएगा।

9. केंद्र शासित प्रदेश लक्षद्वीप के बंगाराम प्रवाल द्वीप पर इंटरनेशनल कान्फ्रेंस ऑन स्टेटस एंड प्रोटेक्शन ऑफ कोरल रीफ्स (STAPCOR - 2018) का उद्घाटन किसने किया \_\_\_**डॉ. हर्षवर्धन**।

**नोट:**

- सम्मेलन का विषय "रीफ्स फॉर लाइफ" है।
- अंतर्राष्ट्रीय और राष्ट्रीय दोनों स्तर के 150 प्रतिनिधि, इस बड़े आयोजन में भाग ले रहे हैं।

10. भारतीय मोबाइल कांग्रेस 2018 (दूसरा संस्करण) कहां शुरू हुआ \_\_\_**नई दिल्ली**।

**नोट:**

- इस डिजिटल फोरम का आयोजन सी.ओ.ए.आई द्वारा किया जाता है और इसमें नई प्रौद्योगिकी, मुद्दों, नीति दिशानिर्देशों पर चर्चा और विचार-विमर्श करने के लिए उद्योग भागीदार, ओ.ई.एम, सेवा प्रदाता, नीति निर्माता और विशेषज्ञ भाग लेते हैं।
- इस वर्ष का विषय "New Digital Horizons Connect, Create, Innovate" है।

11. मणिपुर के मुख्यमंत्री एन. बीरेन सिंह ने कहां पर उत्तर पूर्व ओलंपिक खेल (एन.ई.ओ.जी) 2018 के पहले संस्करण की शुरुआत करने की घोषणा की \_\_\_**इम्फाल**।

**नोट:**

- लगभग 2000 एथलीट एथलेटिक्स, तीरंदाजी, बैडमिंटन, मुक्केबाजी, फुटबॉल, जुडो, कराटे-डू, निशानेबाजी, टेबल टेनिस, ताइक्वांडो, भारोत्तोलन और वुशु सहित 12 खेलों में भाग लेंगे।
- एन.ई.ओ.जी खेलों का आयोजन पूर्वोत्तर ओलंपिक एसोसिएशन के तहत एम.ओ.ए द्वारा किया जा रहा है।

12. मानव संसाधन विकास मंत्री प्रकाश जावड़ेकर ने नई दिल्ली किस वेब पोर्टल की शुरुआत की \_\_\_**www.sparc.iitkgp.ac.in**

**नोट:**

- SPARC योजना का लक्ष्य भारतीय संस्थानों और दुनिया के सर्वोत्तम संस्थानों के बीच अकादमिक और अनुसंधान सहयोग को सुविधाजनक बनाकर भारत के उच्च शैक्षिक संस्थानों के शोध पारिस्थितिकी तंत्र में सुधार करना है।

13. केंद्रीय गृह मंत्री श्री राजनाथ सिंह ने उत्तर प्रदेश के ग्रेटर नोएडा में भारत-तिब्बत सीमा पुलिस (आई.टी.बी.पी) की कौन सी स्थापना दिवस परेड में भाग लिया \_\_\_**57वीं**।

**नोट:**

- आई.टी.बी.पी जवानों को उत्तर पूर्व और वामपंथी उग्रवाद प्रभावित क्षेत्रों में तैनात किया जाता है।
- इस अवसर पर, 1 उत्तम जीवन रक्षा पदक, विशिष्ट सेवा के लिए 5 राष्ट्रपति पुलिस पदक, सराहनीय सेवा के लिए 23 पुलिस पदक और 1 जीवन रक्षा पदक प्रदान किए गए।

14. केंद्रीय मंत्री मेनका संजय गांधी ने भारतीय महिला राष्ट्रीय जैविक महोत्सव (5वां संस्करण) का उद्घाटन कहां किया \_\_\_**नई दिल्ली**।

**नोट:**



- दस दिनों तक चलने वाले 'जैविक महोत्सव' का उद्देश्य जैविक संस्कृति को बढ़ावा देना और महिलाओं, जैविक किसानों एवं उद्यमियों को प्रोत्साहित करना है।
- डब्ल्यू.ओ.आई महोत्सव में 26 राज्यों के जैविक उत्पादों के निर्माता और उत्पादक भाग लेंगे।

15. प्रधान मंत्री नरेंद्र मोदी ने किसानों के तीन दिवसीय सम्मेलन 'कृषि कुंभ 2018' का उद्घाटन कहाँ किया \_\_\_ **लखनऊ**, उत्तर प्रदेश।

**नोट:**

- 'कृषि कुंभ' का आयोजन कृषि में आधुनिक तकनीक और विविधता को बढ़ावा देने के लिए किया जा रहा है जो किसानों की आय को दोगुना करने में मदद कर सकता है।
- कुंभ के साक्षी इजराइल और जापान (आधिकारिक भागीदार) और हरियाणा और झारखंड (साझेदार राज्यों के रूप में) बनेंगे।

16. केंद्रीय सड़क परिवहन एवं राजमार्ग मंत्री **नितिन गडकरी** ने भारत की सबसे बड़ी **शुष्क बंदरगाह** (Dry Dock) की नींव कहाँ रखी \_\_\_ **कोचीन शिपयार्ड, केरल**।

**नोट:**

- शुष्क बंदरगाह सागरमाला के तहत **मेक इन इंडिया पहल** को बढ़ावा देगी और वैश्विक जहाज निर्माण में भारत की हिस्सेदारी दो प्रतिशत तक बढ़ाएगी।
- **कोचीन शिपयार्ड लिमिटेड** (सी.एस.एल) भारत में सबसे बड़ा जहाज निर्माण एवं मरम्मत शिपयार्ड है।

17. सरदार वल्लभभाई पटेल की जयंती पर सूरत, गुजरात में **'स्टैच्यू ऑफ यूनिटी'** (विश्व की सबसे ऊंची प्रतिमा) का उद्घाटन किसने किया \_\_\_ **नरेंद्र मोदी**।

**नोट:**

- 'स्टैच्यू ऑफ यूनिटी' (कांस्य प्रतिमा) विश्व की सबसे ऊंची प्रतिमा (182 मीटर) है, जो चीन के **स्प्रिंग टैंपल की बुद्ध प्रतिमा** (153 मीटर) से बड़ी और अमेरिका की **स्टैच्यू ऑफ लिबर्टी** (93 मीटर) की ऊंचाई से लगभग दोगुनी है।
- 'स्टैच्यू ऑफ यूनिटी' सतपुड़ा और विंध्य पर्वत श्रृंखलाओं के बीच स्थित नर्मदा नदी पर साधु बेत द्वीप (राजपिपला के समीप) पर स्थित है।
- इस कार्य की लागत 3,050 करोड़ रुपये थी और इसे पूरी तरह से गुजरात सरकार द्वारा वित्त पोषित किया गया था, यह मूर्ति अवसंरचना निर्माण कंपनी लार्सन एंड टुब्रो (एल. एंड टी.) ने साढ़े तीन वर्ष में बनाई थी।

18. भारत के राष्ट्रपति श्री राम नाथ कोविंद ने अंतर्राष्ट्रीय आर्य महासम्मेलन-2018 का उद्घाटन कहाँ किया \_\_\_ **दिल्ली**।

**नोट:**

- राष्ट्रपति ने बताया कि आर्य समाज की लगभग 10,000 इकाइयां पूरी दुनिया में कल्याणकारी गतिविधियों में शामिल हैं।
- स्वामी दयानंद सरस्वती ने जाति, पंथ और संप्रदाय के आधार पर समाजिक भेदभाव के उन्मूलन के लिए अनेक कार्य किए और सभी को आर्य बनने के लिए प्रेरित किया जो सर्वोत्तम है। स्वामी दयानंद सरस्वती के कार्यों को आगे बढ़ाना हमारा कर्तव्य है।



19. उत्तर पूर्वी क्षेत्र विकास (डी.ओ.एन.ई.आर) के लिए केंद्रीय राज्य मंत्री (स्वतंत्र प्रभार) ने 10वें परमाणु ऊर्जा सम्मेलन का उद्घाटन कहाँ किया \_\_\_\_\_ नई दिल्ली।

### राज्य समाचार

1. महाराष्ट्र के मुख्यमंत्री फडणवीस और नितिन गडकरी ने नए घरेलू क्रूज टर्मिनल का उद्घाटन कहाँ किया \_\_\_\_\_ मुंबई।

#### नोट:

- गोआ क्रूज सेवा 'अंग्रिया' को वैकल्पिक दिनों पर मुंबई और गोआ के बीच संचालित किया जाएगा।
- लक्जरी मुंबई-गोआ की सवारी के लिए प्रति व्यक्ति दर 7,000 रुपये प्रति शयन कक्ष से शुरू होती हैं और प्रति व्यक्ति 11,000 रुपये परिवार स्वीट तक जाती है।
- भारत की पहली यात्री क्रूज शिप सेवा मुंबई पोर्ट ट्रस्ट और अंग्रिया सी इंगल प्राइवेट लिमिटेड के बीच एक संयुक्त उद्यम है।

2. ग्रामीण नवाचार क्षेत्र को बढ़ावा देने के लिए दो दिवसीय हिमाचल प्रदेश विज्ञान कांग्रेस (तीसरी) का कहाँ पर स्थित भारतीय प्रौद्योगिकी संस्थान (आई.आई.टी) में शुभारंभ किया गया \_\_\_\_\_ मंडी।

#### नोट:

- समारोह के दौरान, वैज्ञानिक और शोधकर्ता ग्रामीण परिवर्तन के लिए प्रासंगिक प्रौद्योगिकियों में हालिया प्रगति और भविष्य की विचारधारा पर चर्चा करेंगे।
- हिमाचल प्रदेश विज्ञान कांग्रेस का विषय "विज्ञान और प्रौद्योगिकी हस्तक्षेप के माध्यम से ग्रामीण उत्थान" है।

3. कर्मचारी भविष्य निधि (ई.पी.एफ) के साथ-साथ गन्ने की कटाई और परिवहन संबंधी बीमा योजनाओं के लिए लाभ का विस्तार करने वाली राज्य सरकार \_\_\_\_\_ महाराष्ट्र सरकार।

#### नोट:

- राज्य में 168 सहकारी और निजी चीनी कारखानों में इन कार्यों में लगभग आठ लाख श्रमिक कार्यरत हैं।
- ई.पी.एफ, प्रधान मंत्री जीवन ज्योति बीमा योजना और प्रधान मंत्री सुरक्षा बीमा योजना जैसी बीमा योजनाओं, बच्चों की शिक्षा और इन श्रमिकों के लिए आवास हेतु वित्तीय सहायता के लाभों का विस्तार करने का प्रस्ताव पेश किया गया है।

4. भारत में उज्बेकिस्तान के राजदूत फरहोद अरज़ीव ने मध्य प्रदेश के ग्वालियर में किस चार दिवसीय अंतर्राष्ट्रीय नृत्य महोत्सव का उद्घाटन किया \_\_\_\_\_ उद्भव उत्सव -2018

#### नोट:

- समारोह में भारत बुल्गारिया, तुर्की और श्रीलंका से नृत्य दल (25 टीमों) भाग ले रहे हैं।
- प्रतिस्पर्धी महोत्सव का मुख्य उद्देश्य विभिन्न देशों में रचनात्मक संचार, नई प्रतिभाएं पेश करना और राष्ट्रीय संस्कृति और कला से परिचय कराने के लिए कलाकारों को अवसर प्रदान करना है।

5. अरुणाचल प्रदेश के सूचना एवं जनसंपर्क (आई.पी.आर) मंत्री 'बामंग फेलिक्स' ने राज्य में कहाँ पर दो दिवसीय बाल फिल्म बोनान्जा का उद्घाटन किया \_\_\_\_\_ नहरलागुन।

#### नोट:



- फिल्म महोत्सव का आयोजन अरुणाचल प्रदेश सूचना एवं जनसंपर्क विभाग के सहयोग से, बाल फिल्म समाज, भारत द्वारा किया जा रहा है।
6. सार्वजनिक स्वास्थ्य देखभाल प्रणालियों में अच्छे और प्रतिकृति कार्य प्रणाली एवं नवाचारों पर तीन दिवसीय 5वें राष्ट्रीय शिखर सम्मेलन का उद्घाटन किया कहां हुआ \_\_\_\_\_ काजीरंगा, असम।

**नोट:**

- शिखर सम्मेलन का मुख्य उद्देश्य स्वास्थ्य क्षेत्र में सुधार के लिए कई राज्यों और संगठनों द्वारा लागू की जाने वाली अच्छी कार्य प्रणालियों और नवाचारों को साझा करना और सीखना है।
7. उच्चतम न्यायालय ने कहां पर प्रदूषण नियंत्रण के लिए पेट्रोल वाहनों (15 वर्ष पुराने) और डीजल वाहनों (10 वर्ष पुराने) पर प्रतिबंध लगा दिया है \_\_\_\_\_ दिल्ली-एन.सी.आर।

**नोट:**

- सर्वोच्च न्यायालय ने निर्देश दिया कि केंद्रीय प्रदूषण नियंत्रण बोर्ड (सी.पी.सी.बी) और एन.सी.आर क्षेत्र के परिवहन विभाग की वेबसाइट पर 15 वर्ष पुराने पेट्रोल वाहनों और 15 वर्ष पुराने डीजल वाहनों की एक सूची प्रकाशित की जाएगी।
8. केंद्रीय खाद्य प्रसंस्करण उद्योग मंत्री श्रीमती हरसिमरत कौर बादल ने गुजरात के पहले मेगा फूड पार्क का उद्घाटन कहां \_\_\_\_\_ सूरत।

**नोट:**

- यह मेगा फूड पार्क 117.87 करोड़ रुपये की लागत से 70.15 एकड़ भूमि में स्थापित किया गया है।
- इस योजना के तहत, भारत सरकार प्रत्येक मेगा फूड पार्क परियोजना के लिए 50.00 करोड़ रुपये तक की वित्तीय सहायता प्रदान करती है।

### महत्वपूर्ण समाचार - विश्व

1. शंघाई सहयोग संगठन (एस.सी.ओ) के सदस्य देशों के शिक्षा मंत्रियों की 7वीं बैठक कहां आयोजित की गई \_\_\_\_\_ अस्ताना, कज़ाखस्तान।

**नोट:**

- मानव संसाधन विकास राज्य मंत्री डॉ. सत्य पाल सिंह ने भारत सरकार की ओर से बैठक में भाग लिया।
  - एस.सी.ओ का उद्देश्य सदस्यों के बीच सैन्य सहयोग है। यह खुफिया जानकारी साझा करने, मध्य एशिया में आतंकवाद विरोधी अभियानों पर भी काम करता है।
2. चीन के राष्ट्रपति शी जिनपिंग ने किन क्षेत्रों को जोड़ने वाले दुनिया के सबसे लंबे समुद्री पुल का आधिकारिक तौर पर अनावरण किया \_\_\_\_\_ हांगकांग, मकाऊ और मुख्य चीन।

**नोट:**

- पुल हांगकांग को मकाऊ और मुख्य चीनी शहर झुहाई से जोड़ता है।
- सड़क मार्ग सहित पुल की लंबाई 55 किलोमीटर है और यह 20 बिलियन अमेरिकी डॉलर की लागत से बना है।
- इसकी कुल लंबाई का लगभग 30 किलोमीटर भाग पर्ल रिवर डेल्टा के समुद्र को पार करता है।



- भूकंप और टाइफून के प्रभाव को सहन करने में सक्षम पुल 400,000 टन स्टील का उपयोग करके बनाया गया था, जो 60 एफिल टावर्स बनाने के लिए पर्याप्त है।
3. अपने साथ 1.5 टन (1,500 किलोग्राम) का भार ले जाने में सक्षम दुनिया के सबसे बड़े कार्गो ड्रोन Feihong-98 (FH-98) का सफल परीक्षण कहाँ किया गया \_\_\_\_\_ **चीन**।

**नोट:**

- इस व्यवसायिक ड्रोन 'Feihong-98' को चाइना एकेडमी ऑफ एयरोस्पेस इलेक्ट्रॉनिक्स टेक्नोलॉजी द्वारा विकसित और रूपांतरित किया गया है।
- FH-98 में अधिकतम 5.25 टन (4,500 मीटर की उड़ान ऊंचाई) का उड़ान भार, 180 किलोमीटर प्रति घंटे की सामान्य गति और 1,200 किलोमीटर की अधिकतम सीमा है।
4. नाटो (उत्तरी अटलांटिक संधि संगठन) का सबसे बड़ा सैन्य युद्धाभ्यास (शीत युद्ध के बाद) कहाँ शुरू हुआ \_\_\_\_\_ **नॉर्वे**।

**नोट:**

- युद्धाभ्यास में सभी 29 नाटो सहयोगियों के साथ-साथ फिनलैंड और स्वीडन के लगभग कुल 50,000 सैनिक भाग ले रहे हैं।
- अभ्यास में लगभग 65 जहाज, 150 विमान और 10,000 सैन्य वाहन भी भाग लेंगे, जो मध्य और पूर्वी नॉर्वे, उत्तरी अटलांटिक और बाल्टिक सागर में संपन्न होगा। यह 7 नवंबर तक चलेगा।
5. भारत और कौन सा देश गंगा डेल्टा क्षेत्र और बंगाल की खाड़ी के विभिन्न पहलुओं पर शोध के लिए मिलकर कार्य करेंगे \_\_\_\_\_ **यूनाइटेड किंगडम (यू.के.)**।

**नोट:**


- बंगाल की खाड़ी संसाधनों के संदर्भ में भारत के लिए भी महत्वपूर्ण है और देश की जीवन रेखा 'दक्षिणपश्चिम मानसून' पर भी इसका प्रभाव पड़ता है।
- भारत में ब्रिटिश उच्चायुक्त डोमिनिक ऐसक्विथ के अनुसार, यू.के.आर.आई के माध्यम से हुई साझेदारी ने नए वैज्ञानिक और तकनीकी हल निकाले हैं जो "हमारे समाज और अर्थव्यवस्था दोनों को रूपांतरित करेंगे"।
6. 188 यात्रियों और चालक दल के साथ एक इंडोनेशियाई विमान कहाँ दुर्घटनाग्रस्त हो गया \_\_\_\_\_ **जावा समुद्र**।

**नोट:**

- विमान जकार्ता से उड़ान भरने के केवल 13 मिनट बाद रडार से गायब हो गया और समुद्र में दुर्घटनाग्रस्त हो गया।
- विमान ने बंगाका द्वीप पर पांगकल पिनांग मार्ग पर प्रातः 6.30 बजे हवाई यातायात नियंत्रण के साथ संपर्क खो दिया था।
7. जर्मनी की चांसलर एंजेला मार्केल (वर्ष 2000 से) के अनुसार, वह किस वर्ष चांसलर का पद छोड़ देंगी \_\_\_\_\_ **वर्ष 2021**

**नोट:**

- वह जर्मनी की **पहली महिला चांसलर** हैं।
- एंजेला मार्केल अपने पद के चौथे कार्यकाल में सेवारत हैं और उन्हें विश्व के सबसे शक्तिशाली लोगों में से एक माना जाता है।



8. दुनिया का सबसे बड़ा हवाई अड्डा टर्मिनल (अंडर वन रूफ) आधिकारिक तौर पर खोला गया \_\_\_\_\_ इस्तांबुल।

नोट:

- पहले चरण की कुल लागत 7.5 बिलियन यूरो है।
- हवाई अड्डे पर अगले 10 वर्षों में 200 मिलियन यात्रियों की कुल क्षमता (सभी चार चरणों के पूरा होने के बाद) की कल्पना की गई है।

### सम्मान एवं पुरस्कार

1. वार्षिक उस्ताद चांद खान लाइफटाइम अचीवमेंट पुरस्कार से सम्मानित किए जाने वाले हिंदुस्तानी शास्त्रीय संगीत यंत्र वादक \_\_\_\_\_ पंडित विश्व मोहन भट्ट।

नोट:

- पंडित भट्ट अपने ग्रैमी पुरस्कार विजेता एल्बम "ए मीटिंग बाय द रिवर" के लिए जाने जाते हैं।
- यह पुरस्कार वर्ष 1940 में उस्ताद चांद खान साहब द्वारा शास्त्रीय कलाओं पर ध्यान केंद्रित करते हुए समृद्ध और विजातीय सांस्कृतिक चित्रपट दोनों को संरक्षण और प्रोत्साहन के लिए स्थापित किया गया था।

2. अपनी पुस्तक "Ants Among Elephants: An Untouchable Family and the Making of Modern India" के लिए 2018 शक्ति भट्ट फर्स्ट बुक पुरस्कार हासिल करने वाली अमेरिका स्थित दलित लेखिका \_\_\_\_\_ सुजाता गिदला।

नोट:

- शक्ति भट्ट फर्स्ट बुक पुरस्कार युवा लेखिका और संपादक शक्ति भट्ट की स्मृति में वर्ष 2008 में स्थापित शक्ति भट्ट फाउंडेशन द्वारा वित्त पोषित किया जाता है।
- इसमें 2 लाख रुपये का नकद पुरस्कार शामिल है।

3. भारत के प्रखर आर्थिक विकास में योगदान के लिए प्रतिष्ठित सियोल शांति पुरस्कार 2018 से किन्हें सम्मानित किया गया \_\_\_\_\_ नरेंद्र मोदी।

नोट:

- विदेश मंत्रालय (एम.ई.ए) के अनुसार, विश्व शांति और भारत के लोगों के मानवीय विकास को प्रोत्साहित करने में मोदी के योगदान के कारण उन्हें पुरस्कार से सम्मानित किया गया।
- सियोल शांति पुरस्कार की स्थापना वर्ष 1990 में सियोल, कोरिया गणराज्य में आयोजित 24वें ओलंपिक खेलों के सफल आयोजन का जश्न मनाने के लिए की गई थी।

4. भारत में नवीकरणीय ऊर्जा क्षेत्र में निवेश को बढ़ावा देने के अपने प्रयासों के लिए शीर्ष संयुक्त राष्ट्र निवेश प्रोत्साहन पुरस्कार किसे दिया गया \_\_\_\_\_ इनवेस्ट इंडिया।

नोट:

- यह पुरस्कार अर्मेनिया के राष्ट्रपति आर्मेन सर्कीसिएन ने स्विट्ज़रलैंड के जिनेवा में इनवेस्ट इंडिया के सी.ई.ओ दीपक बागला को प्रदान किया।
- इनवेस्ट इंडिया केंद्र सरकार की आधिकारिक निवेश प्रोत्साहन और सुविधा एजेंसी है, जो देश में निवेश सुविधा के लिए उत्तरदायी है।



5. नई दिल्ली में भारतीय खाद्य एवं कृषि परिषद (आई.सी.एफ.ए) द्वारा स्थापित पहला विश्व कृषि पुरस्कार किन्हें प्रदान किया जाएगा \_\_\_ एम.एस. स्वामीनाथन।

**नोट:**

- यह पुरस्कार उप-राष्ट्रपति **वैकैया नायडू** द्वारा विज्ञान भवन में एक विशेष सत्र में प्रदान किया जाएगा।
- यह पुरस्कार आई.सी.एफ.ए द्वारा कृषि के माध्यम से मानवता की सेवा करने वाले व्यक्तियों को सम्मानित करने के उद्देश्य से स्थापित किया गया है।

6. संजय अग्रवाल (कृषि एवं सहकारिता सचिव) ने दो दिवसीय वैश्विक कृषि नेतृत्व शिखर सम्मेलन 2018 का उद्घाटन कहाँ किया \_\_\_ नई दिल्ली।

**नोट:**

- शिखर सम्मेलन का विषय, 'किसानों को बाजार से जोड़ना' (Connecting Farmers to Market) है।
- इस अवसर पर भारत की हरित क्रांति के प्रवर्तक प्रोफेसर एम.एस. स्वामीनाथन भी उपस्थित थे।

7. वर्ष 2014, 2015 और 2016 के लिए सांस्कृतिक समरसता के लिए टैगोर पुरस्कारों की घोषणा की गई:

**नोट:**

- वर्ष 2014: श्री **राजकुमार सिंघजीत सिंह** (मणिपुरी नृत्य दल के वरिष्ठ सदस्य)।
- वर्ष 2015: **छायानौत** (बांग्लादेश का सांस्कृतिक संगठन)।
- वर्ष 2016: श्री **राम वन्जी सुतार** (भारत के महानतम मूर्तिकारों में से एक)।
- निर्णायक समिति के अध्यक्ष प्रधान मंत्री नरेंद्र मोदी और इसमें भारत के मुख्य न्यायाधीश न्यायमूर्ति रंजन गोगोई भी शामिल थे।
- **सांस्कृतिक समरसता के टैगोर पुरस्कार** की शुरुआत भारत सरकार (जी.ओ.आई) द्वारा वर्ष 2011 में नोबेल पुरस्कार विजेता रवींद्रनाथ टैगोर (1861 - 1941) की 150वीं जयंती के स्मरणोत्सव के रूप में की गई थी।

8. वर्ष 2018 का कॉमनवेल्थ एसोसिएशन फॉर पब्लिक एडमिनिस्ट्रेशन एंड मैनेजमेंट अवॉर्ड (CAPAM) किसने जीता \_\_\_ भारत।

**नोट:**

- यह पुरस्कार सार्वजनिक क्षेत्र में प्रशासन और सेवाओं में सुधार के लिए महत्वपूर्ण योगदान देने वाले संगठनों को सम्मानित करके लोक सेवा में नवाचार की भावना की सराहना करता है।
- केंद्र सरकार ने विभिन्न श्रेणियों के तहत 2018 CAPAM अंतर्राष्ट्रीय नवाचार पुरस्कारों के लिए प्रविष्टियां भेजी थीं।

9. देश के राष्ट्रपति चुनाव में मतदान के 56% मत हासिल करने के बाद आयरलैंड के राष्ट्रपति के रूप में किन्हें पुनः निर्वाचित किया गया \_\_\_ **माइकल डी. हेगिंग्स**।

**नोट:**

- पीटर केसी 23.1% के साथ दूसरे स्थान पर रहे, जबकि अन्य चार उम्मीदवारों में से कोई भी 10% से अधिक मत नहीं प्राप्त कर सका।

10. यंगून, म्यांमार में सौंदर्य प्रतियोगिता के मिस ग्लैंड इंटरनेशनल 2018 का ताज (6वां संस्करण) किसने जीता \_\_\_ **क्लारा सोसा (मिस पराग्वे)**।



**नोट:**

- कलारा सोसा ने पेरू की मिस ग्रैंड इंटरनेशनल 2017 मारिया जोस लोरा की जगह ली।
- एफ.बी.बी कलर्स फेमिना मिस ग्रैंड इंडिया 2018 मीनाक्षी चौधरी को उप-विजेता चुना गया।

11. हार्वर्ड यूनिवर्सिटी द्वारा लड़कियों की शिक्षा को बढ़ावा देने के अपने कार्य के लिए सम्मानित की जाने वाली नोबेल पुरस्कार विजेता मलाला यूसुफजई।

**नोट:**

- यूसुफजई को इस वर्ष 6 दिसंबर को एक समारोह में ग्लोबल पुरस्कार 2018 से सम्मानित किया जाएगा।
- ग्लोबल पुरस्कार दुनिया भर में जीवन की गुणवत्ता में सुधार के प्रति सक्रिय कार्यों के लिए 125,000 अमेरिकी डॉलर प्रदान करता है।
- अब, यूसुफजई इंग्लैंड की ऑक्सफोर्ड यूनिवर्सिटी की छात्रा हैं।

12. अपने आविष्कार के लिए विश्व स्वास्थ्य शिखर सम्मेलन स्टार्टअप पुरस्कार, 2018 हासिल करने वाले भारतीय वैज्ञानिक रूपम शर्मा।

**नोट:**

- Manovue एक मुद्रित पाठ को समझने के लिए ब्रेल भाषा की आवश्यकता को समाप्त करता है और इसके बजाय दृष्टिबाधित लोगों को पढ़ने में सहायता प्रदान करने के लिए अवलोकन कुशलता (vision intelligence) से जोड़ता है।
- Manovue को माइक्रोसॉफ्ट इमेजिन कप 2015 और याहू एक्सचेंजर इनोवेशन जॉकी सीजन 4 से भी सम्मानित किया गया था।

13. अपनी पुस्तक 'जैस्मीन डेज़' के लिए साहित्य का पहला जे.सी.बी पुरस्कार हासिल करने वाले मलयालम लेखक बेन्यामीन।

**नोट:**

- उनकी दूसरी पुस्तक 'जैस्मीन डेज़' एक शहर की एक युवा महिला की कहानी बताती है जहां क्रांति के वचन विनाश और विभाजन में बदल जाते हैं।

14. तीन अन्य विजेताओं के साथ मरणोपरांत संयुक्त राष्ट्र पुरस्कार से सम्मानित पाकिस्तान की मानवाधिकार कार्यकर्ता और वकील अस्मां जहांगीर।

**नोट:**

- तंजानिया की **रेबेका ग्यूमी**, ब्राजील की प्रथम मूल निवासी वकील **जोएनिया वापीचाना** और आयरलैंड के मानवाधिकार संगठन **फ्रंट लाइन डिफेंडर** पुरस्कार के अन्य विजेता हैं।
- पुरस्कार समारोह 10 दिसंबर को न्यूयॉर्क में विश्व मानवाधिकार दिवस पर आयोजित होगा।
- जहांगीर से पहले तीन पाकिस्तानी महिलाओं, बेगम राणा लियाकत अली खान, बेनजीर भुट्टो और मलाला यूसुफजई को सम्मान दिया गया है।





## खेल समाचार

1. पुरुषों की एयरटेल दिल्ली हाफ मैराथन किसने जीती \_\_\_ इथियोपिया के धावक बेलिहू।

**नोट:**

- अंदमलाक बेलिहू (19-वर्षीय) ने अपने व्यक्तिगत सर्वश्रेष्ठ समय में सुधार करते हुए दौड़ 59.18 सेकेंड में पूरी की (पिछले वर्ष वह दूसरे स्थान पर रहे थे)।
- वालेलेग्न ने रजत पदक (59.22-सेकेंड) का खिताब जीता, जबकि केन्या के डेनियल किपचुम्बा ने तीसरे स्थान (59.48 सेकेंड) हासिल किया।
- भारतीयों धावकों में, **अभिषेक** (1:4:14) और **संजीवनी जाधव** (1:13:58) क्रमशः पुरुषों और महिलाओं की श्रेणी में शीर्ष स्थान पर रहे।

2. हाल ही में क्रिकेट के सभी प्रारूपों से सन्यास की घोषणा करने वाले भारत के मध्यम गति के तेज गेंदबाज \_\_\_ प्रवीण कुमार।

**नोट:**

- श्री कुमार ने भारत के लिए छह टेस्ट, 68 एकदिवसीय और 10 टी-20 अंतर्राष्ट्रीय मैच खेले हैं और सभी प्रारूपों में कुल 112 विकेट लिए हैं।
- प्रवीण कुमार ने वर्ष 2007 में अपने सीमित ओवर के खेल की शुरुआत की और जून, 2011 में किंग्स्टन में वेस्टइंडीज क्रिकेट टीम के खिलाफ टेस्ट मैच में पदार्पण किया।

3. कर्नाटक के बेंगलुरु स्थित एम. चिन्नास्वामी स्टेडियम में विजय हजारे ट्रॉफी खिताब 2018 किसने जीता \_\_\_ मुंबई।

**नोट:**

- विजय हजारे ट्रॉफी 2018 (17वां सत्र) में भारत की 37 घरेलू क्रिकेट टीमों ने भाग लिया।
- **विजय हजारे ट्रॉफी** की शुरुआत वर्ष 2002-03 में सीमित ओवरों वाली क्रिकेट की घरेलू प्रतिस्पर्धा के रूप में हुई थी।

4. 2018 महिला वॉलीबॉल विश्व चैंपियनशिप किसने जीती \_\_\_ सर्बिया।

**नोट:**

- **सर्बिया** की महिला टीम ने जापान के योकोहामा में अपना दूसरा विश्व चैंपियनशिप पदक और पहला विश्व चैंपियनशिप खिताब हासिल किया।

5. विश्व कुश्ती चैंपियनशिप 2018 के 65 किलोग्राम वर्ग में रजत पदक जीतने वाले भारतीय पहलवान \_\_\_ बजरंग पूनिया।

**नोट:**

- **सुशील कुमार** विश्व चैंपियनशिप में स्वर्ण पदक जीतने वाले एकमात्र भारतीय हैं, जिन्होंने वर्ष 2010 में मास्को में 66 कि.ग्रा. वर्ग में जीत हासिल की थी।

6. हाल ही में अंतर्राष्ट्रीय क्रिकेट से सन्यास की घोषणा करने वाले वेस्टइंडीज के ऑलराउंडर \_\_\_ ड्वेन ब्रावो।

**नोट:**

- वह दुनिया भर में फ्रेंचाइजी टी-20 क्रिकेट खेलना जारी रखेंगे।



- ब्रावो ने विंडीज की ओर से 40 टेस्ट, 164 ओ.डी.आई और 66 टी-20 अंतर्राष्ट्रीय मैच खेले हैं, और ओ.डी.आई में 2986 रन बनाए हैं तथा 199 विकेट लिए हैं।

7. ओ.डी.आई क्रिकेट के इतिहास में सबसे तेज 10,000 रन बनाने वाला बल्लेबाज \_\_\_\_\_ **विराट कोहली**।

**नोट:**

- उन्होंने **सचिन तेंदुलकर** को पीछे छोड़ा, जो वर्ष 2001 में 10,000 ओ.डी.आई रन (259वीं पारी) तक पहुंचे थे।

8. हंगरी के बुडापेस्ट में आयोजित विश्व कुश्ती चैंपियनशिप में महिलाओं की फ्रीस्टाइल (57 किलोग्राम वजन श्रेणी) प्रतिस्पर्धा में कांस्य पदक किसने जीता \_\_\_\_\_ **पूजा ढांडा**।

**नोट:**

- ढांडा ने नॉर्वे के ग्रेस बुलेन को 10-7 से पराजित किया।
- पूजा से पहले, केवल तीन भारतीय महिला पहलवानों (अल्का तोमर, गीता फोगाट और बबिता फोगाट) ने विश्व चैंपियनशिप में कांस्य पदक जीता था।

9. IATF चैलेंज बेल्जियम ओपन की अंडर -21 महिला एकल श्रेणी में रजत पदक जीतने वाली भारतीय टेबल टेनिस खिलाड़ी \_\_\_\_\_ **अयहिका मुखर्जी**।

**नोट:**

- वह फाइनल में कोरिया की योजिन किम से हार गई। सेमीफाइनल में, अयहिका ने फाइनल में प्रवेश करने के लिए हांगकांग की चेंगझू झू को हराया था।

10. ओमान के मस्कट में एशियाई चैंपियंस ट्रॉफी के पुरुष हॉकी के संयुक्त विजेता \_\_\_\_\_ **भारत और पाकिस्तान**।

**नोट:**

- जब मैदान पूरी तरह पानी से भर गया, तो यह निर्णय लिया गया कि खिताब देशों के बीच साझा किए जाएंगे।
- इस संस्करण से पहले, भारत और पाकिस्तान दोनों ने दो बार टूर्नामेंट जीता था।
- एशियाई हॉकी चैंपियंस ट्रॉफी एशियाई हॉकी महासंघ (वर्ष 2011 से) द्वारा वार्षिक रूप से आयोजित की जाने वाली प्रतियोगिता है।

11. यू.के. के लीड्स में आयोजित 2018 विश्व बिलियर्ड्स चैंपियनशिप का खिताब किसने जीता \_\_\_\_\_ **सौरव कोठारी**।

**नोट:**

- पूर्व राष्ट्रीय और एशियाई बिलियर्ड्स चैंपियन कोठारी पिछले दो वर्षों में प्रतिष्ठित विश्व बिलियर्ड्स खिताब हासिल करने के दो अवसरों पर चूक गए थे, जिसमें बेंगलुरु में वर्ष 2016 के फाइनल में गिलक्रिस्ट से मिली हार भी शामिल है।

12. दिल्ली गोल्फ क्लब में पैनासॉनिक ओपन इंडिया खिताब हासिल करने वाले भारतीय गोल्फ खिलाड़ी \_\_\_\_\_ **खलिन जोशी**।

**नोट:**

- अब, जोशी टूर्नामेंट के अंतिम आठ संस्करणों में पैनासॉनिक ओपन इंडिया खिताब जीतने वाले सातवें भारतीय बन गए हैं।

13. वैलेंसिया दौड़ जीतने वाले केन्या के धावक \_\_\_\_\_ **अब्राहम किप्टुम**।

**नोट:**



- पिछला रिकॉर्ड आठ वर्ष पहले इथियोपिया के **जेर्सने टेडेसी** द्वारा बनाया गया था, जिन्होंने मार्च 2010 में लिस्बन हॉफ मैराथन 58 मिनट 23 सेकंड में जीती थी।

14. यूनाइटेड किंगडम के आइल ऑफ मैन में फाइनल राउंड में माइकल एडम्स (इंग्लैंड) को हराकर **आइल ऑफ मैन इंटरनेशनल टूर्नामेंट** में तीसरा स्थान हासिल करने वाले भारतीय ग्रैंडमास्टर \_\_\_\_\_ **बी. अधिबान**।

नोट:

- पोलैंड के रादोस्लाव वोजात्सजेक टूर्नामेंट के विजेता रहे।

-----0-----

gradeup



# बैंकिंग, एसएससी, गेट, सीटीईटी, जेईई एवं अन्य प्रवेश परीक्षाएं

- नवीनतम परीक्षा पैटर्न पर आधारित
- हिंदी और अंग्रेजी में उपलब्ध है
- अखिल भारतीय रैंक और परिणाम विश्लेषण प्राप्त करें
- विस्तृत समाधान

